

"پاکستان میں تحقیق مخطوطات کا مسئلہ اور چند تجاویز"

ڈاکٹر شیر محمد زمان ☆

جو کچھ میں عرض کرنے والا ہوں، انہیں ابتدائی گذارشات، تتمیدی معروضات یا اس دو روزہ اجلاس کے موضوع سے متعلق سائل کا سرسری تعارف تو کما جا سکتا ہے مگر اسے کلیدی خطبہ کا نام دینے کے لئے خاصی جمارت کی ضرورت ہے جس کی بحث میں یہیشہ کی رہی ہے۔ علماء و تحقیقین کے اس وقیع جمع سے میری بھی درخواست ہے کہ خاصی عجلت میں محدود صلاحیتوں کے ساتھ لکھی ہوئی ان باتوں کو اسی میزان کے حوالے سے سماعت فرمائیں۔

مخطوطات کی تحقیق و تصحیح و تدوین اسلامی علوم میں تحقیقی منجع کا ایک نایاب اہم اور ناگزیر جزء ہے۔ شاید اسی احساس کی وجہ سے مغرب میں اسلامی تہذیب و ثقافت کے سنجیدہ مطالعہ کا آغاز ہوا تو اسلامی تراث علم میں ممتاز اور اہم کتابوں کے متون کی اشاعت کی طرف خصوصی توجہ مبذول کی گئی (۱) اور مستشرقین محققین میں میں سے متعدد فضلاء نے نایاب اہم مخطوطات جدید اسلوب کے مطابق تحقیق، تدوین، تصحیح کے بعد فنارس اور اشاریوں سے آراستہ کر کے شائع کیتے۔ یہ ایک مظہق عمل تھا۔ صدیوں پر محیط اسلامی فکری میراث کے تحقیقی مطالعہ کے لئے ان فنی خزینیوں کا سمل الاستعمال اور لفظ شکل میں منظر عام پر آنا ضروری ہے۔ مستشرقین کے تحقیقی کام کا یہ حصہ شاید سب سے گران قدر، وقیع، مؤثر اور روحان آفرین کما جا سکتا ہے۔ ان میں سے کچھ ذی وقار نام محض بر سیل مثال ذکر کرنے میں کچھ مضائقہ نہیں کہ اس سے تحقیق مخطوطات کے فن کی اہمیت زہن نشین کرنے میں مدد ملتے گی۔ E.J.W. گب میموریل سیرز کے انتشارات اس سلسلے میں خصوصی اہمیت رکھتے ہیں۔ کچھ نام جو معاذہن میں آتے ہیں۔ (۲)

ہم سابق ڈاکٹر جہل اوارہ تحقیقات اسلامی، اسلام آباد۔

:M.J.De Goeje

المسعودی کی کتاب التنبیہ والاشراف، ابن القیمی کی مختصر کتاب البلدان، ابلاذری کی فتوح البلدان، ابن خدازبہ کی المسالک والممالک

:D.S.Margoliouth

یاقوت الروی کی معجم الادباء (الشاد الاریب ۰۰۰) اور رسائل ابی العلاء المعری۔

:F.Wustenfeld

یاقوت الروی کی معجم البلدان، ابن خلکان کی وفیات الاعیان، الذهنی کی طبقات الحفاظ اور القرزوئی کی عجائب المخلوقات اور آثار البلاد:

G.Flugel

حاجی خلیفہ کی کشف الظنون، ابن الدنیم کی کتاب الفبرست اور ابن قطبونا کی طبقات الحنفیہ:

:Dr. I. Lichtenstadter

ابن حبیب کی کتاب المحیر:

:E.Blochet

فضل اللہ رشید الدین کی جامع التواریخ:

:R.A.Nicholson

مولیانا جلال الدین روی کی مثنوی:

:George Makdisi

ابن قدامہ کی تحریریں النظر فی کتب ابل الکلام اور ابن عقیل کی کتاب الجدل اور کتاب الفنون:

مشرق، بالخصوص عرب دنیا میں تراث علمی کو محقق شکل میں شائع کرنے کا نامیت خوش آئند رجحان کافی حد تک مستشرقین کے اس تقدیم اور انجام کا مرہون منت ہے۔ اعلاء مشکل ہے مگر رفاعم الطھطاوی، محمود شاکر احمد محمد شاکر، عبد السلام ہارون، صلاح الدین المجد، احسان عباس، عبد الفتاح ابو غدہ، ابراہیم الایماری جیسے متوفی نام مثال کے طور پر پیش کئے جاسکتے ہیں (۳) جن کی تحقیق کی بدولت نامیت پیش قیمت مخطوطات جدید منبع پر مرتب و مدون ہو کر سامنے آئے۔ اگرچہ

اب نو آبادیاتی ترجیحات میں تبدیلی کے باعث مغرب میں یہ تحریک ماند پڑ گئی ہے۔ مستشرقین کی نئی پوڈ میں عربی زبان میں گری استعداد کے حصول کی طرف نہیں کام توجہ، تحقیق مخطوطات کے محنت طلب کام کو مقامی محققوں پر چھوڑ کر خود تجویزی مطالعہ کے "مقدس و افضل" علمی وظیفہ پر اپنی بیش قیمت صلاحیتیں مرکوز کرنے کی ذہنیت، مغرب میں عربی کتب کی طباعت کے ہوشرا اخراجات اور بالعلوم عرب و اسلامی دنیا سے شائع ہونے والے نئے محقق ایڈیشنوں کے تسلی بخش معیار کے باعث بھی معاصر مستشرقین بست کم اس فن کی طرف متوجہ ہو رہے ہیں۔

بہر حال کہنا یہ مقصود تھا کہ اسلامی علمی میراث اطراف عالم میں مختلف لاہریوں، متاحف، ذاتی کتب خانوں اور درسگاہوں میں منتشر ہے۔ اور جمال حفظ مخطوطات کی تعداد لاکھوں سے مجاوز ہے، ابھی تک اس کا عشر عشیر بھی قابل اعتبار اور سلسل الاستعمال ایڈیشنوں کی شکل میں منتظر عام پر نہیں آیا۔ بلاشبہ اسلامی تذہب و ثقافت کے متعدد اور متعدد گوشوں اور پہلوؤں کے بارے میں ہمارا مطالعہ ناقص اور نتائج کے اعتبار سے اکثر و پیشتر صرف عبوری، ناکمل اور بسا اوقات گمراہ کن رہے گا، اگر کوئی یہ سمجھے کہ صدیوں پر محیط اسلامی تمدن و معاشرت کی تاریخی تصویر مختلف مختصر ادوار کے ممتاز سوراخین کی عمومی تواریخ (General Histories) کراینکلا (Chronicles) اور سوانح عمریوں کی چھان پہنچ سے اپنے کامل خدا و خال کے ساتھ ممکن حد تک صحیح شکل میں پیش کی جاسکتی ہے۔ سیاسی خواص و وقائع کی ترتیب تو شاید ایک حد تک ممکن ہو لیکن علمی، فکری، معاشرتی، اوبی، معاشی و اقتصادی رجحانات اور مختلف ادوار میں انسانی زندگی کے اطوار کا تطور، ترقی، انحطاط، سقوط و تغیر نو، علمی کشش ثقل کے مرکز اور محوروں کی منتقلی کی کیفیت کا معقول حد تک صحیح اندازہ تو اس مخصوص دور میں لکھی جانے والی مختلف فنون (بالخصوص طبقات، رحلات اور سوانحی معاجم) پر محیط تایفات سے کیا جاسکتا ہے اور یہ عمل ممکن ہو سکتا ہے، یہ سی ملکوں ہو سکتی ہے، اگر کتب خواہ اس طرح مرتب شکل میں موجود ہوں کہ ان میں کسی محقق کو نہیں اپنے مطلوبہ مواد پر انگلی رکھنے کے لئے کسی وقت کا سامنا نہ کرنا پڑے اس لحاظ سے دیکھا جائے تو مسلم محققین کے شانوں پر ذمہ داری کا ایک کوہ گراں ہے جس سے عمدہ برآ ہونے کے لئے دینی و علمی جوش و جذبہ اور پچے علمی استقلال کے ساتھ سلسل سرگرمی ہی منزل کے راستے پر لے جاسکتی ہے۔

۱۹۸۵ء کو ادارہ تحقیقات اسلامی نے میکنیکل ایڈیشنگ کے موضوع پر ایک درکشہ کیا اس موضوع پر یہ خاصی سنجیدہ اور نتیجہ خیز کوشش تھی اور اس درکشہ کے نتیجے میں مرتب کی جانے والی رپورٹ اب بھی اپنے موضوع پر ایک کتاب حوالہ یادستور العمل کی نیشنیت رکھتی ہے۔ وطن عزیز بلکہ پورے بر صیری میں اسلامی علوم کے محققین کی زیادہ تعداد اردو کو ذریعہ اظہار کے طور پر استعمال کرتی ہے۔ اس ضرورت کی تکمیل کے لئے ادارہ تحقیقات اسلامی کے زیر انتظام ہی مقتدرہ قومی زبان کے اشتراک سے اردو میں فنی تدوین کے موضوع پر ایک اور درکشہ کا انعقاد ۲۲ جون ۱۹۸۶ء کو عمل میں لایا گیا۔ اس درکشہ کے نتائج بھی کتابی شکل میں مرتب ہو کر اس موضوع پر رہنمائی کی سولت فراہم کر رہے ہیں۔ تاہم عربی مخطوطات کی اشاعت کے لئے ان کے متداول شخوصوں کی تحقیق و تصحیح اور ترتیب و تدوین کے عمل پر جو بذات خود اسلامی تحقیقی کام کا ایک بہت اہم جزء ہے کسی منظم و مرکوز کوشش کا اہتمام نہیں ہو سکا تھا۔ حقیقت یہ ہے کہ اس موضوع پر مکنیکی و فنی نظر نظر سے کسی بھی زبان میں بہت کم لکھا گیا ہے (۳)۔ اس میں شک نہیں کہ عربی کتابوں کے نہایت اعلیٰ تحقیقی ایڈیشن اب تک کمی طباعتی مراکز سے شائع ہو چکے ہیں جو ان خوبیوں سے آراستہ ہیں جنہیں ایک اچھے محقق ایڈیشن کے لوازم میں شامل کیا جا سکتا ہے۔ مگر تحقیق مخطوطات پر عالمان و محققانہ دستورالعمل یا راہنماء کے طور پر لکھی جانے والی کتب کی کمی شدت سے محسوس ہوتی ہے۔ اس لحاظ سے ادارہ تحقیقات اسلامی ہدیہ تحریک کا مستحق ہے کہ اس اہم خلا کو پر کرنے کے لئے اس دو روزہ اجلاس کا اہتمام کیا گیا ہے۔ اس اہم اقدام کو ادارہ کی طرف سے منع تحقیق و تدوین کے موضوع پر ترتیب دی جانے والی پہلی دو درکشاپوں کے سلسلہ کی تیسری اور نہایت اہم کڑی قرار دینا چاہئے۔

جامعات پاکستان میں عربی و فارسی اور علوم اسلامیہ کے شعبوں میں ڈاکٹریٹ کی سطح پر بیسیوں مقالات لکھے گئے ہیں۔ ان میں، بالخصوص شعبہ عربی کی حد تک، تحقیق مخطوطات پر مشتمل مقالات کی تعداد خاصی ہے۔ مگر افسوس یہ ہے کہ جدید معیاری اور منظم سطح پر مخطوطہ کی تحقیق و تدوین کی مثالیں شاذ و نادر ہی نظر آتی ہیں۔ پی۔ ایچ۔ ڈی کے لئے کام کرنے والے طباء و محققین کو بالعلوم ان کے حال پر چھوڑ دیا جاتا ہے۔ تکمیل شدہ کام میں اساتذہ کی راہنمائی، اور فنی

مہارت بلکہ اس فن کے ابتدائی اصولوں سے واقفیت کا فقدان جملتا ہی نہیں بلکہ "آفتاب آمد دلیل آفتاب" کے مثل ہوتا ہے۔ پائینی حوالوں، چیلپائی حوالوں، کتابیات کی ترتیب، حواشی کا اسلوب، مقارنہ و موازنہ مخطوطات کے عمل کی شاداد اور اس کا صحیح طریق اظہار، محقق کی طرف سے اصلاح یا ترمیم کی حدود کا لحاظ اور اس طرح کی ابتدائی باتیں بھی اکثر محقق کی نظر سے او جمل رہتی ہیں۔ محقق متن میں ذیلی اشارات و تفاصیل (Critical Apparatus) پر توجہ کی کی اور تشریحی و توضیحی حوالہ جات پر زیادہ محنت، مخطوطے کے محقق کی بنیادی ذمہ داری سے انغماض یا عدم آگئی کی غمازی کرتا ہے۔ تحقیقی عمل کے ایک نہایت ہی اہم جزء یعنی ناخ، ناقل یا کاتب کی کتابیت کے ناقدانہ تجزیہ پر بالکل توجہ نہیں دی جاتی۔ کتابت حروف، رموز اختصار کے استعمال، صفحہ، ورق شماری کے طریق اور عمومی طور پر اس کی لکھائی کی خصوصیات ایک اہم مطالعہ ہے۔ جس سے اس دور میں کتابت مخطوطات کے عام اسالیب کے علاوہ اس کاتب کے مخصوص امتیازات پر روشنی پڑتی ہے۔ اینے ہی مطالعات کی روشنی میں مختلف ادوار کے اسالیب کتابت کے وہ خصائص معین ہوتے ہیں جن سے مخطوطات کی تحقیق و تصحیح میں نہایت مفید مدد ملنے کے علاوہ کسی مخطوطے کی تاریخ کتابت کے تین کے لئے خاصے کلیدی معیارات (Criteria) بھی تشكیل پاتے ہیں۔ حقیقت یہ ہے کہ مختلف صدیوں کے مسودوں پر کام کرنے والے صاحب نظر محققین کے ان مطالعات کی روشنی میں ہی ایک ایسا مینوں کل ترتیب دیا جا سکتا ہے جو ایک مخصوص دور کی کتابت کی خصوصیات ہی نہیں بلکہ معروف ناقلوں یا ناخیں کے ذاتی امتیازات (Peculiarities) کی شان دہی کر کے محققین و مصححین کے کام میں سوت پیدا کر سکے۔ با اوقات ان کی روشنی میں ناقل یا ناخ کی شناخت بھی ممکن ہو جاتی ہے۔

اسی سلسلہ میں ایک اور قابل ذکر ملاحظہ یہ ہے کہ ان مقالات کے لئے پاکستان کی کسی لاہوری میں موجود کسی علاقے کے کسی فاضل کی کسی تصنیف کے مخطوطے کو تحقیق کا موضوع بنانے کا رجحان غالب نظر آتا ہے۔ میری اس گزارش سے یقیناً کہیں کہیں احباب کو اختلاف ہو گا مگر میرا اپنا خیال یہ ہے کہ تحقیق کے لئے جو عرصہ ریزی اور محنت درکار ہوتی ہے، اس کا تقاضا ہے کہ مخطوطے کے انتخاب میں اس کی اہمیت اور صنف کی شخصیت کا خیال رکھا جائے۔ مطہر نظر پاکستان کے غیر معروف علماء کی غیر معروف، غیر اہم اور اپنے موضوع پر فکر کی گرامی و گیرائی سے غال

تصنیف پر قضیع وقت نہیں بلکہ اسلامی فکری میراث کے متاز مگر گوشہ اخفاء میں پڑے ہوئے کارناموں کو اجاگر کرنا ہے۔ اہم بات یہ ہے کہ مخطوطہ اپنے فن میں کس قدر اہمیت کا عالی ہے اور اس کی تحقیق و تدوین و اشاعت سے اس فن کے مخصوص علماء کو کیا مدد ملے گی، کیا تحریک پیدا ہوگی؟ ان کے علم میں کیا اضافہ ہو گا؟

بلاشبہ پاکستان میں موجود علمی ذخیرہ کی دریافت اور ان کتب خانوں میں محفوظ کتب کی فہرست سازی ہمارے لئے نہایت اہم فریضہ ہے۔ یہ کام ترجیحی بنیادوں پر ہونا چاہئے۔ اس کی تنظیم و تیزی کے لئے موجودہ فورم کو ہی مقابی یا اداری وفاداریوں سے بلند ہو کر ایک مرکز کی نشاندہی کرنی چاہئے جو اس کام کے لئے زیادہ استعداد اور الیت رکھتا ہو اور صرف پاکستان میں ہی نہیں بلکہ میں الاقوامی سطح پر رابطوں کے لئے زیادہ مکوث ثابت ہو سکتا ہو۔ یہ کوئی اعزاز نہیں بلکہ مخطوطات کی علمی تحقیق کے مرکز کی ناگزیر ضرورت کا ایقاعہ ہو گا اور ظاہر ہے کہ اس تحریک کی کامیابی کے لئے اس تحریک سے وابستہ ہر فرد، ہر ادارے کو اپنے پورے وسائل کے ساتھ جدوجہد کرنا پڑے گی۔ مرکز کا سب سے اہم کام تو رابطہ کاری ہوا کرتا ہے۔ ابتداء پاکستان کے علمی ذخائر (اسلامی علوم کے حوالے سے) اور ان میں سے ہر ایک کے اہم امتیازات پر مشتمل تعارف ان مطبوعات و منشورات کی رہنمائی میں تیار کیا جانا چاہئے جو اس قسم کے جائزوں کے بعد شائع کی گئی ہیں۔ بلکہ ان کے سقطات (Gaps) کو پر کرنے کے لئے علاقائی مرکز (جن کی نشاندہی کرنی چاہئے) کو شریک ہونا چاہیے۔

غالباً ان میں سے ہر ذخیرہ کتب میں موجود ذخیرہ مخطوطات کی مفصل تفصیل فارس مرتب ہونی چاہئیں مگر فوری طور پر (Charles Beatty Collection) ڈبلن کے عربی مخطوطات کی (Handlist) مرجبہ پروفیسر آربری کے نمونہ پر ایسی فرستیں تیار کی جائیں جن میں ہر مسودہ کے نہایت ضروری کوائف پر اکتفاء کیا گیا ہو۔ علاقائی مرکز اپنے اپنے علاقوں میں یہ کام سرانجام دیں اور صدر مرکز میں یہ فرستیں جمع ہونے کے بعد ہر علاقائی مرکز میں یہ نقول میا کر دی جائیں۔ اشاعت کا کام بذریع وسائل میا ہونے کے ساتھ ساتھ ہاتھ میں لیا جا سکتا ہے۔ فوری طور پر ان ذخائر کی پہلے سے مطبوعہ فرستوں کا کم از کم ایک نسخہ صدر مرکز کے علاوہ ہر علاقائی مرکز میں تحقیقین کے استفادہ کے لئے میا کیا جانا چاہئے۔

مثال: پاکستان کے علاوہ اطراف عالم میں موجود ان ذخیروں کی مطبوعہ فہرستیں صدر مرکز میں تکمیل کی جانی چاہئیں۔ حسب ضرورت و حسب طلب ان فہرستوں کی نقول یا مطلوبہ مواد کی نقول صدر مرکز، ذیلی مرکزوں کو مہیا کرے۔

رابع: صدر مرکز میں فوری طور پر ان مخطوطات کی فوتو کاپیاں اور محقق نئے مطبوعہ یا غیر مطبوعہ جمع کئے جائیں جن پر عربی، اور علوم اسلامیہ میں ڈاکٹریت کی ڈگری کسی بھی پاکستانی کو کسی پاکستانی یا غیر ملکی جامعہ کی طرف سے دی گئی ہے۔ مخطوطات کی تحقیق کرنے والے مبتدی محققین کے لئے یہ ذخیرہ بے حد منید ثابت ہو سکتا ہے۔ اسی سلسلہ میں ان مقالات پر مختصین کی ایسی تفصیلی روپری نیں جو فنی اور تحقیقی لحاظ سے علمی استفادہ کا ذریعہ بن سکتی ہوں، متعلقہ جامعات کی اجازت سے ایک جلد یا زائد جلد وہ میں شائع کرنے کا اہتمام کیا جائے۔

خامساً: صدر مرکز کو ایسے وسائل مہیا ہوں کہ وہ ملک بھر میں کسی ذیلی مرکز یا کسی محقق کی طلب پر مطلوبہ مخطوط کی مانیکرو فلم یا فوتو کاپی متعلقہ مکتبہ، لائبریری، موزیم یا ذاتی ذخیرہ سے منگوا کر مہیا کر سکے۔

سادساً: ان تمام امور کی سراجنمہ دہی کے لئے ایک ماسٹر پلان بناؤ کر فذذ کی فراہمی کی مساعی شروع کی جائیں اور اس سلسلہ میں وزارت تعلیم، وزارت ثقافت، محکمہ ہائے اوقاف (شمول وقف متروکہ الامال) اور مخیزاداروں و افراد سمیت ہر ممکن ذریعہ سے رابطہ کیا جائے۔

منابع علمی میں تحقیق مخطوطات کی اہمیت کا اندازہ اس بات سے بھی لگایا جا سکتا ہے کہ اکثر مغربی جامعات میں اسلامی السن و آداب اور علوم اسلامیہ میں اعلیٰ تحقیقی انساد کے لئے یہ شرط رکھی گئی ہے کہ امیدوار موضوع سے متعلق کوئی مخطوط بھی اپنے تحقیقی کام کے ایک لازمی حصہ کے طور پر ایڈٹ کرے۔ اس عمل میں اصل منابع تک رسائی حاصل کرنے، مخطوط میں مذکور مقامات و اعلام کی شناخت "زبان و محاورہ کی تحقیق کے لئے لغات و کتب ادب کا استعمال" مواد کی Collation کے لئے دوسرے ممکنہ ذرائع کی جستجو اور ایسی ہی دوسری تاگزیری تحقیقی ضروریات کے سبب اس دور تک کی علمی تاریخ سے براہ راست واقفیت بلکہ انس پیدا ہو جاتا ہے۔ محقق اس دور کے تاریخی کرداروں کو پہچاننے لگتا ہے بلکہ ان کے ساتھ مختلف درجوں کی دوستی اور پسند و ناپسند کے رشتے قائم ہو جاتے ہیں۔ زبان کی استعداد میں اضافہ ہوتا ہے۔ الغرض اسلام کی علمی

و شافتی تاریخ کی صحیح تصویر، گلری رجحانات، معاشری و معاشرتی خد و خال صحیح طور پر نمایاں نہیں ہو سکتے، جب تک مخطوطات کا یہ گران مایہ و رشد محقق اور سل الاستعمال صورت میں رسیرج کرنے والوں کو ممیا نہیں ہو جاتا۔ حق یہ ہے کہ پاکستان کی تمام جامعات کو بھی عربی، فارسی، اردو اور علوم اسلامیہ کے شعبوں میں ایم فل اور پی ایچ ڈی کے لئے تحقیقی کام کے ایک لازمی جزء کے طور پر کسی مناسب مخطوطہ یا اس کے جزء کی صحیح و تدوین کو ضوابط میں شامل کر دینا چاہئے۔

آخر میں ایک گذارش اور اہم تحقیقات اسلامی اور اس "ورکشاپ" کے منصوبیں سے مخلصانہ معدودت کے ساتھ۔ اس دو روزہ Exercise کا جو خاکہ ہمارے سامنے ہے اس کے پیش نظر اسے ورکشاپ قرار دینا غالباً اس اصطلاح کا صحیح استعمال نہیں ہے۔ زیر بحث موضوع پر اس دو روزہ اجتماع کو سینیار یا نماز اکرہ تو کما جائے گا اس میں ورکشاپ کے تمیوں بنیادی عناصر موجود نہیں۔ ورکشاپ بنیادی طور پر ایک عملی تجربہ گاہ یا کارگاہ ہوتی ہے جس میں شرکاء (Participants) کی ایک مخصوص تعداد را ہمہ ماہرین (Resource Persons) کی رہنمائی (Resource Persons) کے متعینہ Objective کو حاصل کرنے کے لئے پہلے سے تقسیم کردہ مواد پر کام کرتی ہے اور ورکشاپ کے نتیجے کے طور پر وہ Objective محسوس شکل میں Produce کر دیا جاتا ہے مثلاً موجودہ تناظر میں کسی مخطوطہ یا اس کے کسی جزء کی ایڈیٹنگ کو اس ورکشاپ کا بناتے ہوئے ہمہ Participants کو نامزد کیا جاتا اور Objective کو نامزد کیا جاتا اور ورکشاپ کے اختتام پر شرکاء اصول تحقیق مخطوطات پر مختصر تقاریر سننے کے علاوہ عملی ہدایات کو برسر کار لاتے ہوئے تقسیم کار کے ساتھ مطلوبہ محقق نسخہ تیار کر دیتے یا مثلاً تحقیق مخطوطات کے لئے ایک دستور العمل کی تیاری کو Objective قرار دیا جاتا اور شرکاء کی نئی مختلف پہلووں کی تینیں کے بعد ہر پہلو پر الگ الگ کام کر کے ورکشاپ کے اختتام پر اس دستور العمل کا پہلا ڈرافٹ تیار کر لیتی۔

بہرحال اسے ایک جملہ معترضہ سمجھنا چاہئے اور اب توقع کرنی چاہئے کہ ہم اس ورکشاپ کے اختتام پر مخطوطات کی تحقیق، صحیح، تدوین کی اہمیت کو اسلامی علوم میں تحقیقی مناجع کے ایک ناگزیر اور اہم ترین جزء کے طور پر واضح کر سکیں گے اور اس سلسلہ میں بعض عملی تجاویز پیش کر سکیں گے۔ مخطوطات کی تحقیق کے لئے پاکستان کے حوالے سے ایک بسیروں دستور العمل کی

تیاری، اس فن کی ترویج اور اس کے معیار کو صحیح خطوط پر استوار کرنے کے لئے ایک صدر مرکز اور ذیلی مرکز کی تعمیں کے علاوہ ضروری عملی تجویز کا خاکہ مرتب کر کے آئندہ طریق کار کی بنیاد رکھ دیں گے۔ اسے آپ اعلامیہ اسلام آباد کیسی یا وطن عزیز میں تحقیق تراث علمی کے منصوبہ کے لئے مفہوم بنیادوں کی فراہمی، عملیہ عظیم القدر کام اب آپ کے ہاتھ میں ہے۔

حوالی

- ۱- تحقیق مخطوطات کے فن کا آغاز پندرہویں صدی مسیحی کے دوران میں بعض یونانی و لاطینی مخطوطات کی اشاعت سے ہوا۔ آغاز کار میں صرف ایک نسخہ پر اعتماد کرتے ہوئے ابتدائی طباعت پر ہی انحراف تھا۔ پھر مخطوط کے مختلف نسخوں کو جمع کرنے اور ان کے مقابلہ و مقارنة کے بعد حواشی میں اختلافات کی طرف اشارہ کرتے ہوئے متن کی تصحیح و تدوین کا مرحلہ آیا۔ انسیویں صدی کی آمد کے ساتھ تحقیق نصوص کے لئے فنی و علمی اصول و قواعد مدون ہوئے اور بیسویں صدی کے نصف اول میں تحقیق و تدوین نصوص کے موضوع پر مستقل تصانیف کا سلسلہ بھی شروع ہو گیا۔ تراث اسلامی کے حوالہ سے یہ بات قابل ذکر ہے کہ (ایک مسیحی رسالہ سے قلع نظر) عربی زبان میں پہلے متن کی اشاعت ۱۵۳۰ء میں ونس (ائلی) میں قرآن کریم کی طباعت سے ہوئی۔ پھر ابن الحاچب (متوفی ۶۲۶ھ) کی الكافية فی علوم النحو اور الادرسی (متوفی ۵۲۰ھ) کی نزہۃ المشتاق فی اختراق الافاق کے ایک غیر معروف خلاصہ بعثو ان نزہۃ المشتاق فی ذکر الامصار والا قطادر والبلدان والجزر والمدن والافاق (روم ۱/۱۰۰۰ء ۱۵۹۲ء)، ابن سینا (متوفی ۴۲۸ھ) کی التجاة (روم ۱/۱۰۰۱ء ۱۵۹۳ء) جیسی کتابوں کو اول اول چھپنے والی کتابوں میں شمار کیا جاسکتا ہے۔ ملاحظہ ہو عبد الحادی الفضلی، تحقیق التراث، جدہ، مکتبۃ العلم، ۱۳۰۲ھ، ۱۹۸۲ء ص ۹ و بعد۔

- ۲- ڈاکٹر عبد السلامی الفضلی نے اپنی متذکرہ صدر کتاب میں ایسے مستشرقین کی ایک منتخب فہرست دی ہے جن کی تحقیق سے عربی آداب و علوم کے بعض نادر و ممتاز مخطوطات تصحیح و تدوین کے ساتھ شائع ہوئے۔ (ص ۱۱-۱۲)

- ۳- مصدر مذکور - ص ۲۳ و بعد پر اس بارے میں مزید معلومات موجود ہیں۔

- ۴- اس موضوع پر کچھ مفید معلومات مصدر مذکور کے ص ۲۷-۲۸ پر فراہم کی گئی ہیں۔ جن میں عبد السلام ہارون کی تحقیق النصوص و نشرها (۱۹۵۳ء)، صلاح الدین المجدد کے رسالہ قواعد تحقیق المخطوطات (۱۹۵۵ء)، نوری حمودی الشی اور سائی کی العالی کی تایف منهج تحقیق النصوص و نشرها

(۱۹۷۵ء) کی طرف خصوصیت سے اشارہ کرنا چاہئے۔ علاوہ ازیں مندرجہ تحقیق پر لکھی ہوئی عمومی کتابوں میں بھی تحقیق مخطوطات پر ابواب مخصوص کئے گئے ہیں۔ شوقی نصیحت کی کتاب البحث الادبی (۱۹۷۲ء)

اور عبد الرحمن غمیرہ کی کتاب اضواء على البحث والمعصادر (۱۹۷۴ء) کا ذکر بطور مثال کیا جاسکتا ہے۔

فارسی مخطوطات کے حوالے سے نجیب مالی ہروی کی مبسوط تصنیف تدقیق و تصویح معون (مشد، بنیاد پژوهشی اسلامی آستان قدسی رضوی، ۱۳۶۹ھ : ۵۰۳ صفحات) مخصوصی طور پر قابل ذکر ہے۔ ص ۳۷۷-۳۸۲ پر ”فرست مصلحتات نظام نسخہ شناسی و تصویح نسخ خطی“ فی لحاظ سے ایک مفید حوالہ ہے۔

مراحل نسخہ شناسی و مراجع تصویح نسخ پر مفصل بحث ہے۔

۲